



گورنر KATHY HOCHUL

فوری ریلیز کے لیے: 2024/23/3

گورنر HOCHUL کی جانب سے ریاست نیو یارک میں 2024 میپل ویک اینٹز کا اعلان

نیو یارک کے شہریوں کو مقامی شوگر ہاؤسز کا دورہ کر کے مقامی کاشتکاروں کی حمایت کی ترغیب، انڈسٹری اور مقامی زرعی سیاحت کو فروغ

نیو یارک ملک میں میپل کی پیداوار میں دوسرا درجہ؛ امریکہ میں نلکے لگانے کے قابل میپل درختوں کا سب سے بڑا ذریعہ اور 2,000 میپل شوگر ساز ہے

گورنر Hochul کے میپل ویک اینٹز کے دوران پُرامن وادی کے میپل فارمز کا دورہ کرنے کی تصاویر [یہاں](#) موجود ہیں؛ اعلامیہ [یہاں](#) پڑھیں

گورنر Kathy Hochul کی جانب سے آج کے دن ایک اعلامیہ جاری کیا گیا ہے جس میں 16-17 اور 23-24 مارچ کو ریاست نیو یارک میں 2024 میپل ویک اینٹز قرار دیے گئے ہیں۔ گورنر کی جانب سے یہ بات بھی نمایاں کی گئی کہ ریاست بھر میں واقع تقریباً 2,000 میپل شوگر سازوں کے ساتھ، نیو یارک میپل کاشتکاروں نے دوسرا درجہ برقرار رکھا ہے۔ علاوہ ازیں، نیو یارک نلکے لگانے کے قابل میپل درختوں کا سب سے بڑا وسیلہ جاتی مسکن ہے۔ گورنر Hochul نے پُرامن وادی میں میپل فارمز، جانز ٹاؤن NY کا دورہ کر کے ریاست نیو یارک میں میپل ویک اینٹز میں حصہ لیا۔

"اس سے زیادہ باعث مسرت کیا ہو سکتا ہے کہ میپل ویک اینٹز اور ماہ مارچ بھر میں کھلے رہنے والے کئی سو میپل فارمز میں سے کسی ایک کا دورہ کر کے میپل کاشتکاروں کی انتھک محنت کو تسلیم کیا جائے،" گورنر Hochul نے کہا۔ "نیو یارک کی میپل انڈسٹری ہماری معیشت اور ہماری زرعی سیاحتی انڈسٹری میں اہم معاون ہے۔ ہمارے کاشتکار متعدد قسم کی میپل مصنوعات ہمیں مہیا کرنے کے لیے سال بھر سخت محنت کرتے ہیں، اور میں نیو یارک کے تمام باشندوں کو اپنے مقامی شوگر ہاؤس کا دورہ کرنے کی ترغیب دیتی ہوں تاکہ وہ میپل سے سیرپ بنانے کے عمل کے بارے میں جان سکیں اور اپنے مقامی فارمز کو معاونت دیں۔"

2023 میں، ریاست نیو یارک نے 750,000 گیلن میپل کاشت کیا اور نیو یارک کی میپل انڈسٹری نے 2.5 ملین نلکے استعمال کیے۔ ریاست نیو یارک کا محکمہ زراعت و مارکیٹس ( New York State Department of Agriculture and Markets) ریاست نیو یارک بجٹ کے ذریعے میپل انڈسٹری کی مدد و معاونت کرتا ہے — جس میں تشہیر اور تعلیمی پروگراموں کے لئے فنڈز شامل ہیں — مزید برآں تحقیقی پروجیکٹس میں سرمایہ کاری، مثلاً کارنیل یونیورسٹی کے میپل پروگرام کے آرنٹ ٹیچنگ فاریسٹ ( Maple Program's Arnot Teaching Forest)، نیز NYS گرون اینڈ سرٹیفائیڈ (NYS Grown & Certified) اور Taste NY مارکیٹنگ پروگراموں کے ذریعے بھی شامل ہے۔

**میپل ویک اینٹز اور ماہ میپل**

ہر سال مارچ کے مہینے کے دوران، اور خصوصاً میپل ویک اینٹز کے دوران، ریاست بھر کے میپل فارمز عوام کے لئے اپنے دروازے کھول دیتے ہیں تاکہ انہیں میپل کے فارمز سے براہ راست خالص میپل سیرپ کا ذائقہ چکھنے کا

موقع مل سکے، اور وہ ریاست نیو یارک میں میپل سیرپ بنانے کی منفرد خاندانی روایت کا تجربہ کر سکیں۔ کاشتکاران، بشمول ان متعدد کاشتکاروں کے جو NYS گروں اینڈ سرٹیفائیڈ سے سند یافتہ ہیں، وہ ٹورز اور پین کیک ناشتے پیش کرتے ہیں، میپل کی مصنوعات فروخت کرتے ہیں، اور شربت بنانے کا عملی مظاہرہ بھی کر کے دکھاتے ہیں جس میں درختوں پر بالٹیاں لٹکانے کا روایتی نظام یا فی درخت رس کی پیداوار بڑھانے کے لئے ویکيوم سسٹم کا استعمال کرتے ہوئے پیداوار کے زیادہ جدید طریقوں کا استعمال بھی شامل ہے۔ 2024 میں میپل ویک اینڈز تقریباً 200 میپل شوگر سازوں کے فارمز میں منایا جائے گا، جس سے ریاست نیو یارک میں زرعی سیاحت کو فروغ ملے گا۔ میپل ویک اینڈز تقریبات کی قابل تلاش فہرست [یہاں](#) دستیاب ہے۔

میپل کے 90 سے زیادہ کاشتکاران NYS گروں اینڈ سرٹیفائیڈ میں حصہ لیتے ہیں، جو نیو یارک کے ایسے زرعی کاشتکاروں اور پیداواروں کی تصدیق کرنے والا ادارہ ہے جو غذائی تحفظ اور ماحولیاتی استحکام کے معیارات پر عمل پیرا ہیں۔ NYS گروں اینڈ سرٹیفائیڈ پروگرام کا حصہ بننے والے میپل کاشتکاروں کی تازہ ترین فہرست [یہاں](#) معلوم کریں۔

### میپل پروموشنز

نیو یارک کی Taste NY مارکیٹس مارچ کے پورے مہینے کے دوران منفرد مقامی میپل مصنوعات اور کاشتکاروں کی محنت کو نمایاں کر رہی ہے۔ ان میں سے متعدد مارکیٹیں خصوصی رعایت پیش کر رہی ہیں اور Hudson Valley | Catskills Welcome Center میں میپل سے تیار کردہ اشیاء پر 20 فیصد رعایت ملے گی جبکہ Finger Lakes Welcome Center میں پورے مہینے خصوصی پین کیک ناشتہ پیش کیا جائے گا اور Capital Region Welcome Center میں مصنوعات کے خصوصی سیمپل پیش کیے جائیں گے، اور انکے علاوہ بھی بہت کچھ ہوگا۔ Taste NY کی جانب سے منعقد کردہ خصوصی میپل پروموشنز اور تقریبات کی مکمل فہرست کے لیے، [یہاں](#) وزٹ کریں۔

### ریاست نیو یارک میں زرعی سیاحت

زرعی سیاحت کی تقریبات مثلاً میپل ویک اینڈز اور ماہ میپل ریاست نیو یارک میں سیاحت کا اہم حصہ ہیں۔ گورنر Hochul نے حال ہی میں اعلان کیا کہ ریاست نیو یارک نے سنہ 2022 میں ریکارڈ 291.5 ملین سیاحوں کی میزبانی کی، جو ریاست نیو یارک کی تاریخ میں سب سے بڑی تعداد ہے اور جس سے براہ راست اخراجات میں \$78.6 بلین سے زیادہ اور مجموعی طور پر \$123 بلین کے مالی اثرات پیدا ہوئے۔ گورنر نے نیو یارک بھر میں سفر کی حوصلہ افزائی کے لیے I LOVE NY کی تشہیری کوششوں کی وساطت سے ریاستی سیاحت کی حمایت جاری رکھنے کا کہا ہے اور سیاحت سے متعلقہ تشہیری اقدامات اور سرمایہ کاری پروجیکٹس کے لیے سیاحتی تنظیموں اور مقامات کی براہ راست معاونت کی خاطر انہیں دسیوں ملین ڈالرز بھی ایوارڈ کیے گئے ہیں۔

**ریاستی کمشنر برائے زراعت Richard A. Ball نے کہا،** "میپل ویک اینڈز ہمارے میپل کاشتکاروں اور نیو یارک کے باشندوں کے لیے خوشگوار وقت ہے، جو ہمارے کاشتکاروں کو صارفین کے ساتھ رابطہ قائم کرنے اور اپنی انتہک محنت کی کہانیاں ان کے ساتھ شیئر کرنے کا ایک موقع فراہم کرتا ہے — کہ انہوں نے میپل سے سیرپ کیسے کشید کیا، یہ کام انہیں کیوں پسند ہے، اور اس حوالے سے مزید بہت کچھ بتائیں گے۔ میں سب کو اپنے قریب موجود مقامی شوگر ساز کا دورہ کرنے اور میپل کی تمام اشیاء کا جشن منانے کی ترغیب دیتا ہوں، جو کہ نیو یارک کی پہلی زرعی موسمی فصل ہے۔"

**امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا،** "نیو یارک کے وسیع میپل فارمز اور شوگر ہاؤسز ریاست کی زرعی اور سیاحتی معیشت کا اہم حصہ ہیں۔ میپل ویک اینڈز رہائشیوں اور سیاحوں کے لیے عظیم موقع ہے کہ وہ میپل پیداوار کا براہ راست تجربہ پائیں، ایوارڈ یافتہ مصنوعہ کے نمونے دیکھیں، اور ریاست بھر کی اس اہم انڈسٹری کی حمایت کریں۔"

**نیو یارک میپل پیداوار کی ایسوسی ایشن کی ایگزیکٹو ڈائریکٹر Helen Thomas نے کہا،** "NY کے میپل کاشتکار میپل سے سیرپ کشید کرنے کے عمل سے لطف اندوز ہوتے ہیں اور آپ کو NY میپل ویک اینڈ کے دوران اس عمل کے تجربے سے گزرنے کی دعوت دیتے ہیں۔ درخت میں نلکا لگانیں، درخت سے براہ راست نکلنے والے عرق کا

ذائقہ چکھیں؛ عرق کے ابل کر سیرپ بننے کے دوران اٹھنے والی خوشبو سانس کے ساتھ اندر لے جا کر لطف اندوز ہوں؛ اور بلاشبہ، تیار مصنوعہ سے لطف اندوز ہوں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)